

بہادر شاہ ظفر کی عید

از جناب خواجہ عبدالمجید صاحب ہلوی بی۔

یہ تقریر ہے ۲۲ نومبر ۱۹۳۵ء کو ۸ بجے شب میں آل انڈیا ریڈیو پیشین دہلی سے نشر ہوئی
اب پیشین ڈائرکٹر صاحب کی اجازت سے برہان میں شائع ہو رہی ہے۔

عیدیں دو ہیں، ایک عید الفطر دوسری عید الضعی۔ پھر بھڑکائی رہتی ہیں۔ اس لیے عید اکلا میں
مادہ غود ہے۔ عید الفطر میں فطر کے معنی کھلنے کے ہیں۔ آپ جو افطار کا لفظ بولتے ہیں یہ وہی ہے۔ آج
میں بھر کے روزے کھلتے ہیں۔ یوں عید الفطر ہوئی۔ عورتیں اس کو ٹیٹھی عید بھی کہتی ہیں۔ وجہ یہ
کہ آج کے دن سیویاں کہتی ہیں اور کھائی جاتی ہیں۔ مگر یہ ہندستان کی رسم ہے، اور کہیں نہیں دیکھے
ملکوں میں تو ان کا نام بھی نہیں جانتے۔ دوسری عید الضعی۔ وجہ تسمیہ یہ کہ ضعی دن چڑھے کو کہتے
ہیں۔ اس عید کی نماز دن چڑھے ہوتی ہے، عید الضعی اکلائی۔ دوسرا نام عید قربان ہے، اس لیے کہ اس
دن قربانی ہوتی ہے۔ یہ عید فریضہ حج کی ادائیگی کا شکر یہ ہے، اسمعیلی یادگار ہے، تفصیل بے موقع
ہے۔ عورتیں اس کو بکری کہتی ہیں، عید البقر کی خرابی ہے، یہ ایک اور اسی نام ہے۔ یہاں تک تو عید
کے ناموں کا تذکرہ ہوا۔ اب اگر میں آج کی عید کا بیان کروں تو تفصیل حاصل ہوگی، شنیدہ کے ہونے
مانند دیدہ۔ آپ نے سب کچھ آنکھوں سے دیکھ لیا۔ ہاں اگر بہادر شاہ کے وقت کی عید کا کچھ بیان ہو
تو شاید یہ ٹیٹھی عید کچھ سلونی ہو جائے۔ مٹھاس سے تو دل بھر گیا ہوگا، اب سلونے کو جی چاہتا ہوگا۔ تو
لیجیے یہی ٹیٹھی :-

بادشاہ لال قلعے میں بسنے والا آخری بادشاہ ہے، اس کے بعد قلعہ دیران، دلی اُجاڑا محل
سنان، پڑا تو بول رہا ہے۔ دیکھیں بھائی اس بادشاہ کے پاس کیا دھڑ تھا۔ بتاؤ تو کسی ملک پر
حکمرانی تھی۔ کہنے کو سارے ہندوستان کی سلطنت، مگر حقیقت میں قلعہ کی چار دیواری کے اندر حکومت
باہر چار دانگ ہند میں سرکار کہنی کا ڈنکا بج رہا تھا۔ قلعہ پر قلعہ دارانگریز دروازہ کے اوپر رہتا ہے، پنجو
اس کے سپاہی پہرے پر تعینات ہیں۔ پرچم شاہی لہرا رہا ہے۔ قلعہ ہی پر ہے اور کہیں نہیں۔ باقی سارا
ملک میں بیرونی انگلیسی۔ اب مالی حالت سینے ایک لاکھ روپیہ کی نیشن پر گزارا وقت ہے۔ سارے
شاہی خاندان کی پرورش اور شاہی ساز و سامان کا بار اور یہ قلیل رقم۔ یہ وہی قلعہ ہے جہاں کٹھنوں
روپیہ گنتے تھے، اور دن عید اور رات شب برات ہوتی تھی یا اب یہ حال ہے۔ یہ بھی غنیمت ہے
خدا لاڑ ڈیک کا بھلا کرے کہ مرٹوں کی بلا سے نجات دلائی اور ایک لاکھ روپیہ ماہوار کی پنشن مقرر
کردی۔ اس سے پہلے مرٹوں کی طرف سے شاہ جی نے تو ناطقہ بند کر رکھا تھا۔ یہ وہی حضرت ہیں جن کے
نام سے آج شاہ جی کا چھتہ اور شاہ جی کا تالاب مشہور ہے۔ خدا کا شکر ہے تالاب تو مٹ گیا، مگر چھتہ باقی ہے۔
ماشا اللہ فقیر زادے ہیں اور خود بھی فقیری میں دم مارتے ہیں مگر تو تک یہ ہیں کہ بادشاہ اور شاہزادوں کو
فاقہ دار رکھا ہے، اور خود لقمہ تر کھاتے ہیں۔ صبح شام فصیل پر چڑھ کر بادشاہ زادے کو سے نظر آتے ہیں میرا
پچاس ہزار ڈیک کا روپیہ ماہوار ملتا ہے۔ (یہ روپیہ آٹھ آنے کی برابر ہوتا تھا) وہ بھی ڈو دو سینے نڈا رو اب
فرمائیے جب ایک لاکھ روپیہ ملنے لگا اور وہ بھی ماہ ماہ، اچھا ہوا یا بُرا؟

یہ سب کچھ تھا، مگر ساری پڑانی باتیں موجود تھیں۔ وہی سارے کارخانے، وہی سارے عہدے
جن عہدوں کی تنخواہیں ایک زمانہ میں لاکھ لاکھ روپیہ تھیں اب گھٹے گھٹے دس دس اور پانچ پانچ پونڈ
آگئی، نام وہی تھے گو دشن تھوڑے۔

بیچے اسی زمانہ میں عید آتی ہے۔ بہار کا موسم ہے، جاڑا رخصت ہونے لگی ہے، گرمی کی آمد ہو سوسوں

پھول رچی ہے، سارا جنگل زرد و ردی پہنے کھڑا ہے۔ جدھر آنکھ اٹھتی ہے زرد کے سواد و سرسازنگ ہی نظر نہیں آتا۔ جب وقت کا یہ سجاو ہے تو ہم بھی زرد پوش کیوں نہ ہو جائیں۔ منہ کس نے کیا ہے۔ شوق سے سرسوں کے کھیت بجائیے۔ اس زمانہ کا یہی دستور تھا اور یہی ہوتا تھا۔ سب زندہ دل تھے، اب کی طرح مردہ دل نہیں۔

زندگی زندہ دلی کا ہے نام مردہ دل خاک جیا کرتے ہیں

لیجیے عید کی صبح ہوئی، فراس تین چار دن سے سرگرم کار تھے۔ دیوان عام کو بھاڑ پونچھ کر سجا دیا ہے۔ دروں پر سنتی پردے لٹک رہے ہیں، ستونوں پر زربفت تو اب کمان کیڑا زرد رنگ کا لپٹا ہوا ہے اس پر دھنک لگی ہوئی ہے، خدا معلوم کھری ہے یا کھوٹی۔ تخت پر فرش بھی زرد ہے۔ سوچ نکلتے ہی امیر امرا، آنے شروع ہو گئے، اور دیوان عام میں قرینہ قرینہ سے کھڑے ہونے لگے۔ ابھی کرامات تسبیح خانہ میں برآمد ہیں یاد آتی ہیں مشغول فرج فرا حاضر ہو گئی، سارا جلوس لگنا شروع ہو گیا۔ اتہام اور انداز وہی ہے جو سلف سے چلا آتا ہے۔ لیکن ہر چیز پر فلاکت کے آثار نمایاں ہیں، گویا عہد ماضی کا منہ چڑایا جا رہا ہے۔ امیر بھی ٹوٹے پھوٹے ہیں۔ لباس اور سواریاں بھی واجبی ہی سی، کاٹ کی تسبیح میں کاٹ کا امام۔ اب سارا انتظام درست ہو گیا۔ بادشاہ سلامت ہوادار پر سوار تشریف لا رہے ہیں، چار کھارکنڈھوں پر اٹھائے ہوئے ہیں، ان کی وردیاں بھی زرد ہیں۔ رہنے اٹھنے کی طرف ہوادار کا ڈنڈا پکڑے ہوئے حکیم احسن اللہ خاں ساتھ ہیں، طبیب خاص بھی ہیں اور وزیر اعظم بھی۔ یہ وہی صاحب ہیں جن کی کسمی دورانِ غدیر میں کامیاب ہوئی، اور بدلت بہادر شاہ انگریزوں کے ہاتھ میں گرفتار ہو گئے۔ ورنہ خدا معلوم کیا ہل چل مچتی۔ اس جھگڑے کو چھوڑیے اس سے ہمیں کیا مطلب۔ دوسری طرف محبوب علی خاں خواجہ سرا ہیں، یہ ناظرِ عملات ہیں۔ حکیم صاحب کے بعد انہی کا نمبر ہے۔ ان دونوں میں قدر سے جھمک ہے، اور کبھی کبھی اس کا اظہار بھی ہو جاتا ہے۔ ایامِ غدیر میں صلحت فرمائی۔ علتِ نعمتہ کے مرہض تھے، آخر کار استسقا ہو گیا۔ ہوادار آگے بڑھا اور اب دوسرے ہوادار آنے شروع

ہوئے۔ دیکھیں یہ کون لوگ ہیں، پہلے میں مرزا نعل سوار ہیں، یہ ولی عہد بھادر ہیں۔ اس وقت جام شہر سے سرست میں، غد میں جام شہادت نوش فرمائینگے، انفوان شباب ہے صورت شکل، ماشاء اللہ ہزاروں میں ایک، کیوں نہ ہو نعل پتہ ہیں۔ اب اور ہوادار نمودار ہوا، اس پر مرزا جوان بخت سواد میں یہ لافلی بیوی کے لاڈلے بیٹے ہیں، کم سن میں پھر یہ بدن ہے، خطہ خال نازک اور خوشنما ہیں۔ ہمنار محل اور حکیم حسن اللہ خاں اس فکر میں ہیں کہ ان کو ولی عہد بنائیں۔ سازش کا جان بچھا ہوا ہے، انگریزوں سے گفت و شنید ہو رہی ہے، کچھ عہدہ عید بھی ہو گئے ہیں، اس وقت ذکر کا موقع نہیں، صرف اتنا کہ دنیا کافی ہے کہ یہ اور ان کی ماں بادشاہ کے ساتھ رنگوں میں جلا وطن رہے۔ بیچے سواری لگے بڑھی اور کرامات کا ہوادار لال پردہ سے باہر نکلا، سامنے مولیٰ بخش ہاتھی کھڑا ہے۔ اس کو بٹھایا گیا، سیرھی لگی اور بادشاہ سلامت عاری میں رونق افروز ہوئے۔ پیچھے حکیم احسن اللہ خاں بیٹھے۔ ان کے ہاتھ میں دم گانا تبت کا مورچھل ہے گس رانی کر رہے ہیں۔ بادشاہ کے سامنے پکیدان اور خاصدان رکھا ہے۔ بھنڈ بھوار بھنڈ لیلے نیچے کھڑا ہے۔ شک کی نے عاری پر رکھی ہے۔ ہاتھی کو چرکے ٹکھیرے مہنے ہیں۔ ادھر ہاتھی کھڑا ہوا ادھر باہر سے سلامی کی توہیں سر ہوئیں، پیچھے دوادر ہاتھی ہیں۔ ان پر ہونج کسے ہوئے ہیں۔ پہلے پر مرزا نعل برآمد ہیں اور دوسرے پر مرزا جوان بخت۔ سواری قلعہ کے دروازہ پر پہنچی انگریز قلعہ دار مع اپنی فوج کر دستہ کے حاضر ہے۔ انگریزی قاعدے سے سلامی اتاری۔ سواری کی ترتیب یہ ہے۔ آگے آگے توپ خانہ ہے، توہیں باپ دادا کے وقت کی ہیں نوایا جا نہیں۔ اب توہیں دھمکے ہی کے کام کی رہ گئی ہیں۔ ان کو چار چار چھ چھ بیلوں کی جوڑیاں گھسیٹ رہی ہیں۔ سامنے کالے خاں گولنڈاز گھوڑے پر سوار چلا جاتا ہے، یہ ترک بچہ ہے، خوش رہے اور قد آور اور سیم بھی۔ غد میں اس کی ایک ٹانگ گولے سے اڑ گئی اور اس کے صدر سے فوت ہو گیا۔ اس کے بعد روشن چوکی کا ہاتھی ہے۔ سواری چلتی جاتی ہے روشن چوکی چمکتی جاتی ہے پیچھے پیچھے سواروں کی فوج ہے۔ کچھ زیادہ نہیں کم و بیش سو ہونگے سب ہتھیاروں اور وردیوں

سے آراستہ ہیں۔ پراباند سے چلے جا رہے ہیں۔ ان کے پیچھے پیدل فوج ہے یہ بھی کثیر نہیں، تاہم کھیل کاتے سے درست ہے۔ بیچھے اب جھنڈی برداروں کی باری آگئی۔ یہ کم عمر لڑکے ہیں۔ سُرخ زرد جھنڈیاں ان کے ہاتھوں میں ہیں۔ صرف سواری کی آرائش میں کسی کام کاج کے نہیں۔ اب خود بدولت کا ہاتھی آگیا جھومتا جھامتا چلا جا رہا ہے۔ عجیب انداز کا ہاتھی ہے۔ قد و قامت میں معمولی ہاتھیوں سے بہت بڑا ہے، اور وفاداری کا ثبوت لڑ گیا۔ جب بادشاہ قید ہو گئے، اُس نے دانہ پانی ترک کر دیا، لاکھ کوشش کی کچھ نہ ہوا۔ آخر تے امدتے مر گیا۔ کیوں بھائی ہم تم بھی اپنے آقا کے ایسے جاں نثار ہیں؟ جانور سے سبق لو اور جاں نثاری سیکھو۔

دیکھو اس کی بدولت اس کا نام آج تک زباں زدِ خلافت ہے۔ اب ولی عہد اور مرزا جواں بخت کے ہاتھی آ رہے ہیں۔ مرزا جواں بخت کے ہاتھی کے لگے کھیرا پلٹن ہے۔ چھوٹی چھوٹی بندوقوں پر سنگینیں چڑھی ہوئی ہیں۔ یہ سب ہماری دہلی ہی کی بنی ہوئی ہیں۔ خانم کے بازار کے کاری گروں نے تیار کی ہیں۔ اب زہوہ بازار زہوہ کاری گر۔ ان کی وردی گھاگرا پلٹن کی سی ہے اور قواعد پر لڑ بھی انگریزی طرز کی کرتے ہیں۔ یہ پلٹن حضرت پیر مرشد کی ایجاد ہے۔ اپنے چاہتے صاحبزادے کے لیے بنائی ہے۔ اس کا ان کو بڑا خیال ہے لڑکے کم سن ہیں اور بے ریش، قد و قامت میں برابر شکل صورت میں ایک سے ایک افضل، سب شریف زادے۔ ان کا کپتان ایک مغل بچہ ہے، خاندانی لڑکا ہے، یہ گھوڑے پر سوارنگلی تلوار لیے گگے گگے چلا جا رہا ہے۔ غدر میں اس پلٹن کا کیمپ جھروکے کے سامنے ریتی میں پڑا ہوا تھا۔ پلٹن کٹ کٹ کے لڑی اور سب نے جان دیدی۔ اللہ تعالیٰ غریقِ رحمت کرے۔

اب کبوتر خانے کے ہاتھی کی باری ہے۔ کبوتروں کی کابک اس پر لہی ہوئی ہے اور چھتری ہندھی ہوئی۔ تھوڑی تھوڑی دیر میں کتور بازان کو چھپی دکھا دیتا ہے۔ یہ اٹتے ہیں اور شاہی عمارت کا کاوا کاٹ پھر چھتری پر آن بیٹھے ہیں۔ یہ پُرانی رسم ہے ہمیشہ سے کتور باسی طبع عمارت پر سے نثار ہوتے چلے آتے ہیں۔

اب امیروزیر سب اپنی اپنی سواریوں پر سوار چلے آتے ہیں۔ کوئی گھوڑے پر بے کوئی ہاتھی پر کوئی رتھ میں، اگر زیادہ تر تمام جھام اور پالکیوں میں سوار ہیں۔ ن کے نوکر جاگرن کے اردگرد ہیں۔ بازار میں لوگ دو طرفہ کوٹھوں پر سواری کی سیر دیکھنے کو جمع ہیں۔ شہر سارا دلن بنا ہوا ہے۔ شاہ دولہا ہے اور شہری برات۔

سواری خواہاں خزاں چاندنی چوک اور کھاری باؤلی ہوتی ہوئی پرانی عید گاہ جب پہنچی۔ بادشاہ ہاتھی سے اترے ہوا دار پر سوار ہونے اور اندر داخل ہو گئے۔ اب عمر بڑھ گئی ہے پیادہ پاہنے سے معذور ہیں۔ صفوں سے گذرتے ہوئے امام صاحب کے پیچھے قالین کے مصلے پر جلیٹھے۔ پوری صف انکے اور ساتھیوں کے لیے رک لی گئی ہے۔ امیروزیر جس کو جہاں جگہ ملی کھڑا ہو گیا۔ یہ خدا کا گھر ہے یہاں تفاوت مراتب نہیں۔ بس جہاں پناہ کی سواری کا آنا تھا کہ تکبیر ہوئی اور نماز شروع ہو گئی۔ نماز کے بعد خطبہ پڑھا گیا اور خطبہ حضور کے نام سے فرین تھا۔ خطبہ ختم ہوا۔ بادشاہ کی طرف سے امام صاحب کو خلعت عطا ہوا اور سواری اسی شان و شوکت سے واپس ہو گئی۔ لیجیے عید مبارک اور بندہ رخصت!